

TNPSC துளிகள்

- ❖ தமிழக மாநிலத்தில் தொழில்முறைப் படிப்புகளுக்கான 7.5% இடஒதுக்கீட்டின் கீழ் தொழில்முறைப் படிப்புகளில் சேரும் மாணவர்களுடைய கல்விக் கட்டணத்தைத் தமிழக அரசே ஏற்கும்.
 - 6 ஆம் வகுப்பு முதல் 12 ஆம் வகுப்பு வரை அரசுப் பள்ளிகளில் பயின்ற மாணாக்கர்கள் இந்தப் புதிய இட ஒதுக்கீட்டின் மூலம் பயன்பெறுவர்.
- ❖ ஐக்கிய நாடுகள் பொதுச் சபையானது செப்டம்பர் 26 ஆம் தேதியினை அணு ஆயுதங்களை ஒழிப்பதற்கான ஒரு சர்வதேச தினமாக அனுசரிக்கின்றது.
 - உலகளாவிய அணு ஆயுதக் குறைப்பினை உலக நாடுகள் ஒரு முன்னுரிமையாக மீண்டும் உறுதிப்படுத்த இந்த நாள் ஒரு வாய்ப்பை வழங்குகிறது.
- ❖ சீனாவின் மத்திய வங்கியானது இணைய சங்கேதப் பணப் பரிமாற்றங்களை சட்ட விரோதமாக அறிவித்துள்ளது.

தமிழ்நாடு செய்திகள்

1 டிரில்லியன் டாலர் பொருளாதாரம் - தமிழ்நாடு



- ❖ 9 ஆண்டுகளில் தமிழகத்தின் ஏற்றுமதியினை நான்கு மடங்காக்குவதன் மூலம் 1 டிரில்லியன் டாலர் பொருளாதாரமாக மாறுதல் என்ற ஒரு இலக்கினை அடையச் செய்வதற்காக பொருளாதார வளர்ச்சிக்கான ஒரு 5 ஆண்டு செயல்திட்டத்தினை முதலமைச்சர் மு.க.ஸ்டாலின் அவர்கள் வெளியிட்டார்.
- ❖ இதற்காக தமிழக அரசானது இரு முனை அணுகுமுறையைப் பின்பற்ற உள்ளது.
 - ஏற்றுமதி ஊக்குவிப்பு (மேம்பாடு) மற்றும்
 - ஏற்றுமதியினைப் பல்வகைப்படுத்துதல்
- ❖ இது 2030 ஆம் ஆண்டுக்குள் 1 டிரில்லியன் டாலர் பொருளாதாரம் என்ற இலக்கினை அடைவதற்கானதாகும்.
- ❖ தமிழக மாநிலமானது ஏற்றுமதியை அதிகரிப்பதற்காக அரசு தலைமைச் செயலாளர்

தலைமையின் கீழ் ஒரு ஏற்றுமதி மேம்பாட்டுச் சபை ஒன்றினை அமைக்கிறது.

- ❖ ஒரே கட்டத்தில் மணசெல்லூர் மற்றும் தூத்துக்குடி ஆகிய இடங்களில் இரண்டு பொருளாதார வேலைவாய்ப்புப் பகுதிகளை உருவாக்கும் பணியையும் தமிழக அரசு செய்து வருகிறது.
- ❖ இந்தியாவில் தமிழ்நாடு ஏற்றுமதி செய்வதில் மூன்றாம் இடத்தில் உள்ளது.
- ❖ இத்திட்டத்தின் முழக்கம் தமிழ்நாட்டில் தயாரிக்கப் பட்டது மற்றும் ஏற்றுமதியில் ஏற்றம் என்பதாகும்.

முழுவதும் சூரிய சக்தியால் இயங்கும் மத்திய இரயில் நிலையம்

- ❖ புரட்சித்தலைவர் டாக்டர் M.G. ராமச்சந்திரன் மத்திய அல்லது சென்னை மத்திய இரயில் நிலையமானது இரயில் நிலையத்தின் நடைமேடைப் பகுதிகளின் கூரைகளில் நிறுவப் பட்டுள்ள சூரியசக்தி மின்தகடுகள் மூலம் பெறப்படும் ஆற்றலைக் கொண்டு ஒரு நாளைக்குத் தேவையான முழு மின்சாரத் தேவையையும் பூர்த்தி செய்துள்ளது.
- ❖ இந்த இரயில் நிலையமானது தெற்கு இரயில்வே மண்டலத்தின் கீழ் வருகிறது.
- ❖ இந்த நிலையத்தில் 1.5 MW அளவிலான சூரியசக்திக் கட்டமைப்பானது நிறுவப் பட்டு உள்ளது.
- ❖ இந்திய இரயில்வே அமைப்பில் 'ஆற்றல் நடுநிலைமை உடைய நிலையங்கள்' என்றக் கருத்தினை முதன்முதலில் கொண்டு வந்தது தெற்கு இரயில்வே மண்டலமாகும்.




தேசியச் செய்திகள்

ஐக்கிய நாடுகள் உச்சி மாநாட்டில் இந்தியாவின் தூய ஆற்றலுக்கான உறுதிப்பாடுகள்

- ❖ 2030 ஆம் ஆண்டுக்குள் இந்தியாவில் கட்டமைக்கப்பட்ட புதுப்பிக்கத்தக்க ஆற்றல் வளத்தை 450 GW வரை அதிகரிப்பதற்கு இந்தியா உறுதி பூண்டுள்ளது.

- ❖ தேசிய ஹைட்ரஜன் ஆற்றல் திட்டத்தினை உருவாக்கி அமல்படுத்தவும் இந்தியா உறுதி பூண்டுள்ளது.
- ❖ இது 2030 ஆம் ஆண்டுக்குள் இந்தியாவின் வருடாந்திரப் பசுமை ஹைட்ரஜன் உற்பத்தியை 1 மெட்ரிக் டன்னாக அதிகரிப்பதற்கானதாகும்.
- ❖ 2025 ஆம் ஆண்டுக்குள் சூரிய ஒளி மின்னழுத்தக் கலன் உற்பத்தித் திறனில் 10 GW அளவினை மேலும் சேர்ப்பதற்கு உதவுகின்ற வகையிலான உற்பத்தியுடன் இணைக்கப் பட்ட ஊக்கத் திட்டத்தினையும் தொடங்குவதாக அரசு அறிவித்தது.
- ❖ 2024 ஆம் ஆண்டுக்குள் 15 MMT அளவிலான அழுத்தப்பட்ட உயிரி வாயு உற்பத்தித் திறனை நிறுவ உள்ளதாகவும் இந்தியா அறிவித்தது.
- ❖ 2025-26 ஆம் ஆண்டுக்குள் பெட்ரோலுடன் 20% எத்தனால் கலப்பினை எட்டுவதாகவும் இந்தியா அறிவித்தது.



எண்ணெய் வித்துக்களுக்கான குறைந்தபட்ச ஆதார விலை

- ❖ எண்ணெய் வித்துக்கள் மற்றும் பருப்பு வகைகள் போன்றவற்றின் உற்பத்தியை அதிகரிப்பதற்காக ராபி பருவப் பயிர்களுக்கு மிக அதிக குறைந்தபட்ச ஆதார விலையினை மத்திய அரசு அறிவித்துள்ளது.
- ❖ இந்தோனேசியா, மலேசியா, அர்ஜென்டினா முதலிய முக்கிய சமையல் எண்ணெய் உற்பத்தி நாடுகளில் ஏற்பட்ட தொழிலாளர்ப் பற்றாக்குறை மற்றும் பயிர்ச் சேதம் போன்றவற்றின் காரணமாக சமையல் எண்ணெய்களின் விலை 50% உயர்ந்துள்ளது.
- ❖ எனவே எண்ணெய் வித்துக்கள் மீதான குறைந்தபட்ச ஆதார விலையை அதிகரிக்கச் செய்வதன் மூலம்,
 - உள்நாட்டு உற்பத்தியை அதிகரித்து வெளிநாடுகளிலிருந்து இறக்குமதியாகும் எண்ணெய்களை இந்தியா சார்ந்திருக்கும் நிலையைக் குறைக்கவும்,

- உலகளாவிய காரணிகளால் ஏற்படும் விலை உயர்விலிருந்து இந்திய நாட்டின் நுகர்வோரைப் பாதுகாக்கவும் அரசு முடிவு செய்துள்ளது.

சர்வதேசச் செய்திகள்

QUAD நாடுகளின் தலைவர்கள் உச்சி மாநாடு - 2021



- ❖ இந்தியா, ஆஸ்திரேலியா, அமெரிக்கா மற்றும் ஜப்பான் ஆகிய நாடுகளின் நாற்கரப் பாதுகாப்புப் பேச்சு வார்த்தைக்கான முதல் தனிநபர் சந்திப்பானது வாசிங்டன்னில் நடத்தப் பட்டது.
- ❖ இந்தச் சந்திப்பில் பிரதமர் நரேந்திர மோடி அவர்களும் அமெரிக்கா, ஜப்பான் மற்றும் ஆஸ்திரேலியா ஆகிய நாடுகளின் தலைவர்களும் பங்கேற்றனர்.
- ❖ அமெரிக்க அதிபர் ஜோ பைடன் இவர்கள் அனைவரையும் வெள்ளை மாளிகையில் வைத்துச் சந்தித்தார்.
- ❖ 'குவாட் நாடுகளின் தடுப்பு மருந்து முன்னெடுப்பானது' இந்தோ பசிபிக் நாடுகளுக்கு உதவும் எனவும் பிரதமர் மோடி அவர்கள் கூறினார்.

ஐக்கிய நாடுகள் பொதுச் சபை - பிரதமர் மோடி

- ❖ பிரதமர் நரேந்திர மோடி அவர்கள் நியூயார்க்கில் நடைபெற்ற ஐக்கிய நாடுகள் பொதுச் சபையின் 76வது கூட்டத்தில் உரையாற்றினார்.
- ❖ இந்த ஆண்டின் ஐக்கிய நாடுகள் பொதுச் சபையின் மாநாட்டில் உரையாற்றிய முதல் உலகத் தலைவர் பிரதமர் நரேந்திர மோடி ஆவார்.
- ❖ 2019 ஆம் ஆண்டிற்குப் பிறகு ஐக்கிய நாடுகள் பொதுச் சபையின் ஒரு கூட்டத்தில் பிரதமர் மோடி உரையாற்றுவது இரண்டாம் முறையாகும்
- ❖ 2021 ஆம் ஆண்டிற்கான பொது விவாதத்தின் கருப்பொருள் கோவிட்-19 தொற்றிலிருந்து மீண்டு நம்பிக்கையுடன் நிலையான புனரமைத்தல், புவிக் கிரகத்தின் தேவைகளைப் பூர்த்தி செய்தல், மக்களின் உரிமைகளை மதித்தல் மற்றும் ஐக்கிய நாடுகள் அமைப்பைப் புத்துயிர் பெறச் செய்தல் போன்றவற்றின் மூலம் ஒரு நெகிழ்திறனைக் கட்டமைத்தல் என்பதாகும்.

உலக சுகாதார நிதிக்கான உலக சுகாதார அமைப்பின் தூதர்

- ❖ உலக சுகாதார நிதிக்கான உலக சுகாதார அமைப்பின் தூதராக கார்டன் பிரவுன் என்பவரை உலக சுகாதார அமைப்பு நிர்ணயித்துள்ளது.
- ❖ இவர் ஐக்கிய ராஜ்ஜியத்தின் முன்னாள் பிரதமராவார்.
- ❖ 2009 ஆம் ஆண்டு லண்டனில் நடைபெற்ற G20 உச்சி மாநாட்டில் தனது தலைமைத்துவத்தின் மூலம் இரண்டாவது பெரும் பொருளாதார வீழ்ச்சி நிலையை தடுத்தப் பெருமைக்கு அவர் உரியவராவார்.



AUKUS அமைப்பில் இந்தியா, ஜப்பான் ஆகிய நாடுகளின் இணைப்பினை அமெரிக்கா நிராகரிப்பு



- ❖ அமெரிக்க அதிபர் ஜோ பைடன், ஆஸ்திரேலியப் பிரதமர் ஸ்காட் மோரிசன் மற்றும் பிரிட்டன் பிரதமர் போரிஸ் ஜான்சன் ஆகியோர் இணைந்து AUKUS எனப்படும் ஒரு முத்தரப்புப் பாதுகாப்புக் கூட்டணியை உருவாக்க உள்ளதாக அறிவித்துள்ளனர்.
- ❖ இதன்கீழ், ஆஸ்திரேலியா முதல்முறையாக அணுசக்தியால் இயங்கும் நீர்மூழ்கிக் கப்பல்களைப் பெற உள்ளது.
- ❖ உத்திசார் இந்தோ பசிபிக் பகுதியில் 21 ஆம் நூற்றாண்டின் சவால்களை எதிர்கொள்ள ஆஸ்திரேலியா மற்றும் பிரிட்டன் ஆகியவற்றுடனான புதிய முத்தரப்புப் பாதுகாப்புப்



கூட்டிணைவில் இந்தியா (அ) ஜப்பான் நாடுகளை இணைப்பதற்கு அமெரிக்கா நிராகரித்துள்ளது.

சுற்றுச்சூழல் செய்திகள்

பெருங்கடல் நிலை அறிக்கை - 5

- ❖ கோபர்நிகஸ் கடல்சார் சுற்றுச்சூழல் கண்காணிப்புப் பணி அமைப்பானது 5வது பெருங்கடல் நிலை அறிக்கையை வெளியிட்டுள்ளது.
- ❖ உலகிலுள்ள பெருங்கடல்கள் இயற்கை மாற்றங்கள், அதிகப்படியான சுரண்டல் மற்றும் மானுடவியல் தாக்கங்கள் போன்றவற்றினால் கடுமையான மாற்றங்களுக்கு உள்ளாகின்றன என்று இந்த அறிக்கை கூறுகிறது.
- ❖ இந்த மாற்றங்கள் 1993 ஆம் ஆண்டு ஜனவரி மாதம் முதல் 2020 ஆம் ஆண்டு மே மாதம் வரையிலான காலகட்டத்தில் ஒவ்வொரு ஆண்டும் 3.1 மில்லி மீட்டர் வரை கடல் மட்டத்தை உயர்த்தியுள்ளதாக இந்த அறிக்கையில் தெரிவிக்கப்பட்டுள்ளது.
- ❖ ஆர்க்டிக் கடலில் உள்ள பனிப்படலம் படிப்படியாக குறைந்து வருவதாகவும் இந்த அறிக்கை கூறுகிறது.

Oceans/ Seas	Sea level rise
Baltic Sea	4.5 mm per year
Iberian Biscay Ireland Seas	3.6 mm per year
Pacific Islands (Total Area)	3.4 mm per year
North West Shelf	2.9 mm per year
Mediterranean Sea	2.5 mm per year
Black Sea	1.7 mm per year

அறிவியலில் ஒருங்கிணைவு 2021 - உலக வானிலை அமைப்பு

- ❖ உலக வானிலை அமைப்பானது சமீபத்தில் அறிவியலில் ஒருங்கிணைவு 2021 என்ற ஒரு அறிக்கையை வெளியிட்டது.
- ❖ இது சமீபத்தியப் பருவநிலை சார்ந்த அறிவியல் தகவல்களின் பல்முனை உயர்மட்டத் தொகுப்பாகும்.
- ❖ இந்த அறிக்கையானது உலக வானிலை அமைப்பினால் ஒருங்கிணைக்கப் பட்டது.
- ❖ இது ஐக்கிய நாடுகள் மேம்பாட்டுத் திட்ட அமைப்பு, உலக சுகாதார அமைப்பு, பருவநிலை மாற்றம் மீதான அரசுகளுக்கு இடையிலான குழுமம், உலக கார்பன் திட்டம், உலக பருவநிலை ஆராய்ச்சித் திட்டம் மற்றும் வானிலை அலுவலகம் (ஐக்கிய ராஜ்ஜியம்) ஆகியவற்றிலிருந்து உள்ளீடுகளைப் பெற்றது.



விளையாட்டுச் செய்திகள்

பிரவீன் சித்திரவேல்

- ❖ தமிழகத்தைச் சேர்ந்த பிரவீன் சித்திரவேல் தேசிய ஓபன் தடகள சாம்பியன்சிப் போட்டியில் மும்முறை உயரம் தாண்டுதல் போட்டியில் தங்கம் வென்றார்.
- ❖ இவர் 16.88 மீட்டர் உயரம் வரை தாண்டியுள்ளார்.
- ❖ இதன் மூலம் இவர் ரஞ்சித் மகேஷ்வரி (17.30) மற்றும் அர்பீந்தர் சிங் (17.17) ஆகியோரை அடுத்து 3வது சிறந்த இந்தியராக உருவெடுத்துள்ளார்.




முக்கிய தினங்கள்

உலக மருந்தானூநர் தினம் - 25 செப்டம்பர்



- ❖ ஆரோக்கியத்தை மேம்படுத்துவதில் மருந்தானூநர்களின் பங்கினைக் குறித்த ஒரு விழிப்புணர்வை உருவாக்கும் விதமாக இத்தினமானது அனுசரிக்கப் படுகிறது.
- ❖ இத்தினமானது சர்வதேச மருந்தானூகைக் கூட்டமைப்பின் சபையுடன் சேர்ந்து அந்த அமைப்பினால் மேற்கொள்ளப்பட்ட ஒரு முன்னெடுப்பாகும்.
- ❖ இந்த ஆண்டிற்கான இத்தினத்தின் கருத்துரு, "Pharmacy : Always trusted for your health" என்பதாகும்.
- ❖ இத்தினமானது 2009 ஆம் ஆண்டில் நிர்ணயிக்கப் பட்டது.

அந்த்யோதயா திவாஸ் - 25 செப்டம்பர்



- ❖ பண்டித தீன்தயாள் உபாத்யாயாவின் பிறந்தநாள் நிறைவினைக் குறிக்கும் வகையில் இத்தினமானது அனுசரிக்கப் படுகிறது.

- ❖ இத்தினமானது 2014 ஆம் ஆண்டு செப்டம்பர் 25 அன்று மோடி அரசினால் அறிவிக்கப்பட்டது.
- ❖ அந்தியோதயா என்பதன் பொருள் 'ஏழை எளியோரை முன்னேற்றுவதில்' என்பதாகும்.

ஐரோப்பிய மொழிகள் தினம் - 26 செப்டம்பர்

- ❖ இத்தினமானது மொழி கற்றல் மற்றும் மொழியியலின் பன்முகத்தன்மை பற்றிய விழிப்புணர்வை ஏற்படுத்துவதற்காக நன்முறையில் நிறுவப்பட்ட ஒரு வருடாந்திர வாய்ப்பாகும்.
- ❖ இது 2001 ஆம் ஆண்டில் அனுசரிக்கப்பட தொடங்கிய இத்தினமானது ஐரோப்பிய ஒன்றியம் மற்றும் ஐரோப்பியச் சபையினால் இணைந்து ஏற்பாடு செய்யப்பட்டதாகும்.



★ ★ ★ ★ ★ ★ ★ ★ ★ ★